

اَللّٰهُمَّ اِنِّىْ اَعُوْذُ بِكَ مِنَ الشَّيْطٰنِ الرَّجِيْمِ ط بِسْمِ اللّٰهِ الرَّحْمٰنِ الرَّحِيْمِ

جدول بنانے کی اہمیت



اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوةُ وَالسَّلَامُ عَلٰى سَيِّدِ الْمُرْسَلِيْنَ
 اَمَّا بَعْدُ فَاَعُوْذُ بِاللّٰهِ مِنَ الشَّيْطٰنِ الرَّجِيْمِ بِسْمِ اللّٰهِ الرَّحْمٰنِ الرَّحِيْمِ

جدول کی اہمیت

جدول کیابے؟

عاشقانِ رسول کی دینی تحریک دعوتِ اسلامی کے مدنی ماحول میں “جدول (Schedule)” کثرت سے بولی جانے والی ایک اصطلاح ہے۔ جس کا مطلب ہے کہ ہر اسلامی بھائی اپنے روزمرہ کے کاموں کا جائزہ لیتے ہوئے دن رات کے اوقات کو اس طرح ترتیب دے کہ اسے بخوبی یہ بات معلوم ہو کہ اس نے فلاں کام فلاں وقت میں سرانجام دینا ہے۔

جدول کی اہمیت و ضرورت

نظامِ کائنات میں غور کریں تو ہر جگہ قدرتِ خداوندی کے جلوے دکھائی دیتے ہیں اور ہر شے ایک خاص نظام و جدول کے تحت نظر آتی ہے یہی وجہ ہے کہ اس کائناتِ ہستی میں ہر شے کا ایک مخصوص نظام و جدول کے تحت ہونا جہاں وجودِ باری تعالیٰ کی واضح دلیل ہے وہیں اس خالق و مالک کے قادر و حکیم ہونے کی بھی ایک واضح دلیل ہے۔ کیونکہ اس نظامِ ہستی میں وہی زندگی و موت کا مالک ہے۔ یہاں کوئی اس کی مرضی کے بغیر جی سکتا ہے نہ مر سکتا ہے۔ اس نے اپنی حکمت سے ہر شے کا ایک عربوط نظام وضع فرما رکھا ہے، جو اس کی مرضی کے مطابق جب تک وہ چاہے گا یوہیں قائم و دائم رہے گا۔ قرآن کریم میں کئی مقامات پر اس نے اپنے اس نظامِ حکمت کو بیان بھی فرمایا ہے۔ جیسا کہ ارشاد ہوتا ہے: لِكُلِّ نَبِيٍّ مُّسْتَقَرٌّ ۗ ترجمہ کنز العرفان: ہر خبر کے لئے ایک وقت مقرر ہے اور عنقریب تم جان جاؤ گے۔۔۔ (پ، ۷، انعام، ۶۷)

جدول کی اہمیت و ضرورت

صدر الافاضل حضرت علامہ مولانا سید محمد نعیم الدین مراد آبادی عَلَیْهِ رَحْمَةُ اللهِ الْبَهَاءِ اس آیت مبارکہ کے تحت فرماتے ہیں: اللہ پاک نے جو خبریں دیں ان کے لئے وَقْتُ مَعِيْنٍ ہیں ان کا وَقْتُوَع ٹھیک اسی وَقْتُت ہو گا۔

(تفسیر خزائن العرفان، پ ۷، سورۃ الانعام، تحت الآیہ: ۶۷، ص ۲۵۹)

ایک اور مقام پر ارشاد فرمایا: وَمَا كَانَ لِنَفْسٍ اَنْ تَمُوْتُ اِلَّا بِاِذْنِ اللّٰهِ كَيْتُبَا مَوْتًا جَلًّا ۝ ترجمہ کنز العرفان: اور کوئی جان اللہ پاک کے حکم کے بغیر نہیں مر سکتی، سب کا وقت لکھا ہوا ہے (پ ۳، آل عمران: ۱۳۵)

اسی طرح چاند اور سورج کے طلوع و غروب کا ایک مخصوص جدول ترتیب دیا کہ ہزاروں سال سے اسی پر عمل کر رہے ہیں اور جب تک وہ چاہے گا اسی طرح اپنے مخصوص وقت پر طلوع و غروب ہوتے رہیں گے، جیسا کہ ارشاد ہوتا ہے: وَسَخَّرْنَا لَكُمْ الشَّمْسَ وَالْقَمَرَ دَائِبَيْنِ ۝ ترجمہ کنز العرفان: اور تمہارے لیے سورج اور چاند کو کام پر لگا دیا جو برابر چل رہے ہیں (پ ۱۳، ابراہیم: ۳۳)

اس آیت کا خلاصہ یہ ہے کہ اے لوگو! اللہ پاک ہی ہے جس نے سورج اور چاند کو تمہارے لئے کام پر لگا دیا، دن میں سورج طلوع ہو جاتا ہے اور رات میں چاند نکل آتا ہے تاکہ تمہاری جانوں اور معاش کی درستی رہے اور جب سے اللہ پاک نے سورج اور چاند کو پیدا فرمایا ہے تب سے وہ اپنے اپنے محل میں گردش کر رہے ہیں اور اسی طرح قیامت تک گردش کرتے رہیں گے، اپنی گردش کی وجہ سے نہ کمزور پڑیں گے اور نہ ہی ٹوٹ پھوٹ کا شکار ہوں گے اور تمہارے منافع اور اسباب کی درستی کے لیے رات اور دن کو مسخر کر دیا ہے، رات جاتی ہے تو دن نکل آتا ہے، دن ختم ہوتا ہے تو رات آ جاتی ہے، دن میں تم اپنے معاش کے کاموں میں مصروف ہوتے ہو اور رات میں آرام کرتے ہو، یہ اللہ پاک کی تم پر رحمت ہے۔ (صراط الجنان، جلد ۵ ص ۱۷۷)

جدول کی اہمیت و ضرورت

پیارے اسلامی بھائیو! اللہ پاک اپنے اس کارخانہ قُدْرَت میں موجود ہر قسم کے نظام کو اپنی حِکْمَت و دانائی سے چلا رہا ہے اور اس نے اَشْرَفُ المخلوقات کا تاج ہمارے سر پر سجا کر ہمیں اس دنیا میں بھیجا ہے، چنانچہ ہم پر لازم ہے کہ ہم اس کی عطا کردہ حکمت و دانائی سے کام لیں اور اپنے ہر قسم کے امور کو سرانجام دینے کے لئے مخصوص قواعد و ضوابط بنائیں تاکہ ہمارا ہر کام درست و منظم ہو ورنہ یاد رکھیے! دیگر مخلوقات مثلاً حیوانات بھی ہماری طرح کھاتے پیتے، سوتے جاگتے، اٹھتے بیٹھتے، اور چلتے پھرتے ہیں۔ ان کے بھی ہماری طرح ہاتھ پاؤں، ناک، کان، اور دل و دماغ ہیں۔ اگر ہمارے کاموں میں بے ڈھنگا پن ہو گا تو ہم میں اور دیگر حیوانات وغیرہ میں کیا فرق باقی رہے گا؟۔۔۔ لہذا ہمیں چاہئے کہ ہم اپنے اوقات کا جدول بنائیں اور پھر اس پر حتی الامکان کاربند ہو جائیں۔

جدول کی اہمیت امیرِ اہلسنت دامت بركاتہم العالیہ کی نظر میں

پیارے اسلامی بھائیو! شیخ طریقت، امیرِ اہلسنت دامت بركاتہم العالیہ اپنے جگمگاتے منقرِد رسالے ”انمول ہیرے“ میں فرماتے ہیں: ہو سکے تو اپنا یومیہ نظام الاوقات ترتیب دے لینا چاہیے۔ اولاً عشا کی نماز پڑھ کر حَتَّىٰ الْاَمْکَانَ 2 گھنٹے کے اندر اندر جلد سو جائیے۔ رات کو فضول چوپال لگانا، ہونٹوں کی رونق بڑھانا اور دوستوں کی مجلسوں میں وقت گنوانا (جبکہ کوئی دینی مصلحت نہ ہو) بہت بڑا نقصان ہے۔ تفسیر رُوح البیان جلد 6 صفحہ نمبر 495 پر ہے: قوم لُوط کی تباہ کاریوں میں سے یہ بھی تھا کہ وہ چوراہوں پر بیٹھ کر لوگوں سے ٹھٹھا مسخری کرتے تھے۔

(روح البیان، پ ۲۰، العنکبوت، تحت الآیة: ۲۹، ۳۰/۶ مضموناً)

پیارے اسلامی بھائیو! خوفِ خُداوندی سے لرز اُٹھیے! دوست بظاہر کیسے ہی نیک صُورَت ہوں اُن کی دل آزار اور خدائے غفار عَزَّ وَجَلَّ سے غافل کر دینے والی مخلوقوں سے توبہ کر لیجئے۔ رات کو دینی مشاغل سے فارغ ہو کر جلد سو جائیے کہ رات کا آرام دن کے آرام کے مقابلے میں صحّت بخش ہے اور عینِ فِطْرَت کا تقاضا بھی۔

جدول کی اہمیت امیر اہلسنت دامت بركاتہم العالیہ کی نظر میں

چنانچہ پارہ 20، سورۃ القصص کی آیت 73 میں ارشاد ہوتا ہے: **وَمِنْ رَحْمَتِهِ جَعَلَ لَكُمُ الْيَوْمَ وَاللَّيْلَةَ لِيَسْكَتُوا فِيهِ وَلِيَتَذَكَّرُوا مِنْ فَضْلِهِ وَ لَعَلَّكُمْ تَشْكُرُونَ** ترجمہ کنز العرفان: اور اس نے اپنی رحمت سے تمہارے لیے رات اور دن بنائے کہ رات میں آرام کرو اور (دن میں) اس کا فضل تلاش کرو اور تاکہ تم (اس کا) شکر ادا کرو۔

مزید فرماتے ہیں: نظامِ الاوقات مستعین کرتے ہوئے کام کی نوعیت اور کیفیت کو پیش نظر رکھنا مناسب ہے۔ مثلاً جو اسلامی بھائی رات کو جلدی سو جاتے ہیں، صبح کے وقت وہ تڑوتاڑے ہوتے ہیں۔ لہذا علمی مشاغل کے لئے صبح کا وقت بہت مناسب ہے۔ سرکارِ نامدار صَلَّی اللہُ عَلَیْہِ وَاٰلِہٖ وَسَلَّم کی یہ دعا امام ترمذی نے نقل کی ہے: اے اللہ پاک! میری اُمت کے لئے صبح کے اوقات میں بَرَکَت عطا فرما۔

(ترمذی، کتاب البیوع، باب ما جانی الکعبہ بالبحارۃ، ص ۳۱۶، حدیث: ۱۲۱۲)

چنانچہ مشہور مفسر قرآن، حکیم الامت مفتی احمد یار خان علیہ رحمۃ اللہ انھان اس حدیث پاک کے تحت فرماتے ہیں: یعنی یا اللہ پاک! میری اُمت کے تمام ان دینی و دُنیاوی کاموں میں بَرَکَت دے جو وہ صبح سویرے کیا کریں، جیسے سَرِّ ظَلَبِ عِلْم، تجازت وغیرہ۔

(مرآۃ المناجیح، ۵/۳۹۱)

کوشش کیجئے کہ صبح اٹھنے کے بعد سے لے کر رات سونے تک سارے کاموں کے اوقات مُقرر ہوں مثلاً اتنے بچے تھجڈ، علمی مشاغل، مسجد میں تکبیرِ اولیٰ کے ساتھ باجماعت نمازِ فجر (اسی طرح دیگر نمازیں بھی) اشراق، چاشت، ناشتہ، کُنبِ معاش، دوپہر کا کھانا، گھریلو معاملات، شام کے مشاغل، اچھی صحبت، (اگر یہ میسر نہ ہو تو تنہائی بدرجہا بہتر ہے)، اسلامی بھائیوں سے دینی ضروریات کے تحت ملاقات وغیرہ کے اوقات مستعین کر لیے جائیں۔ جو اس کے عادی نہیں ہیں ان کے لیے ہو سکتا ہے شروع میں کچھ دشواری ہو۔ پھر جب عادت پڑ جائے گی تو اس کی برکتیں بھی خود ہی ظاہر ہو جائیں گی۔ ان شاء اللہ الکریم (آقا کا جدول، ص ۳۲۳، ۳۲۴)

شعبہ جدول

18 ذیقعدۃ الحرام 1442 ہجری، 29 جون 2021ء

پاکستان مشاورت آفس